

पुणे महानगर क्षेत्राच्या हद्दीत येणाऱ्या तालुक्यांचे सामुहिक प्रोत्साहन योजना, २०१३ नुसार केलेले वर्गीकरण योजनेच्या कालावधीत कायम ठेवण्याबाबत..

महाराष्ट्र शासन
उद्योग, ऊर्जा व कामगार विभाग
शासन निर्णय क्रमांक साप्रोयो-२०१६/प्र.क्र. ३०५/उद्योग-८
मादाम कामा रोड, हुतात्मा राजगुरु चौक,
मंत्रालय, मुंबई-४०० ०३२
दिनांक : २० जानेवारी, २०१७

- वाचा-** १) शासन निर्णय क्रमांक पी एस आय-२०१३ / प्र.क्र. ५४/ उद्योग-८ दिनांक १/४/२०१३
२) शासन अधिसूचना, नगर विकास विभाग, क्रमांक- टीपीएस-१८१५/प्र.क्र. ३१३/१५/नवि-१३, दिनांक १० फेब्रुवारी, २०१६.
३) राज्य स्तरीय समितीच्या दिनांक २३/८/२०१६ रोजी झालेल्या दुसऱ्या बैठकीचे इतिवृत्त.

प्रस्तावना:-

सामुहिक प्रोत्साहन योजना, २०१३ अंतर्गत पात्र उद्योग घटकांना तालुक्याच्या वर्गीकरणानुसार प्रोत्साहने देय करण्यात येतात. सामुहिक प्रोत्साहन योजना, २०१३ अंतर्गत पुणे महानगर क्षेत्राच्या हद्दीतील पुणे शहर व मावळ (पुर्ण तालुका) व हवेली, भोर, दौंड, शिरूर, खेड व मुळशी या तालुक्यांचा काही भाग “अ” वर्गीकृत क्षेत्रात (तालुक्यात) व पुणे महानगर क्षेत्राच्या हद्दीबाहेरील हवेली व मुळशी या तालुक्यांचा उर्वरीत भाग “ब” वर्गीकृत क्षेत्रात (तालुक्यात) तसेच शिरूर, दौंड, भोर, खेड या तालुक्यांचा पुणे महानगर क्षेत्राच्या हद्दीबाहेरील भाग “क” वर्गीकृत क्षेत्रात (तालुक्यात) समाविष्ट आहे.

२. नगर विकास विभागाने दिनांक १०/२/२०१६ च्या अधिसूचने अन्वये अस्तित्वात असलेल्या पुणे महानगर क्षेत्राचे विस्तारीकरण करून सुधारित पुणे महानगर क्षेत्रात पुणे जिल्ह्यातील मावळ, दौंड, शिरूर आणि मुळशी तालुक्यातील काही भाग यांचा समावेश आहे.

३. नगर विकास विभागाच्या उपरोक्त दिनांक १०/२/२०१६ च्या अधिसूचनेचा परिणाम म्हणून पुर्वीच्या पुणे महानगर क्षेत्राच्या हद्दीबाहेरील मावळ, मुळशी, शिरूर व दौंड या तालुक्यांतील काही भागांचा समावेश सुधारित पुणे महानगर क्षेत्राच्या हद्दीत झाला आहे. त्यामुळे साप्रोयो, २०१३ अंतर्गत सदर तालुक्यांचे वर्गीकरण “अ” वर्गीकृत तालुक्यात होत असल्याने या तालुक्यात स्थापन होणाऱ्या उद्योग घटकांना “अ” वर्गीकृत तालुक्याची प्रोत्साहने देय करावीत किंवा सामुहिक प्रोत्साहन योजना, २०१३ च्या मुळ वर्गीकरणानुसार (क वर्गीकृत) प्रोत्साहने देय करावीत, याबाबत स्पष्टीकरण करणे आवश्यक झाले आहे. याबाबत निर्णय घेण्याची बाब शासनाच्या विचाराधीन होती. यासंदर्भात प्रधान सचिव (उद्योग) यांचे अध्यक्षतेखालील राज्यस्तरीय समितीने केलेल्या शिफारसीनुसार शासनाने प्रस्तुत बाबीवर पुढीलप्रमाणे निर्णय घेतला आहे.

शासन निर्णय :-

अ) नगर विकास विभागाची दिनांक १०/२/२०१६ रोजीची सुधारित पुणे महानगर क्षेत्र हद्द घोषित करण्यासाठीची अधिसूचना निर्गमित करण्यापुर्वी पुणे महानगर क्षेत्रातील जे क्षेत्र/तालुके साप्रोयो २०१३ अंतर्गत क वर्गीकृत तालुक्यात होते ते क्षेत्र/तालुके नगर विकास विभागाच्या वरील अधिसूचनेमुळे साप्रोयो २०१३ अंतर्गत अ वर्गीकृत तालुक्यात समाविष्ट झाले असले तरी अशा भौगोलीक क्षेत्राचे/ तालुक्यांचे नगर विकास विभागाच्या दिनांक १०/२/२०१६ रोजीच्या अधिसूचनेपुर्वी असलेले वर्गीकरण, नगर विकास विभागाच्या या अधिसूचनेचा कोणताही परिणाम न होता सामुहिक प्रोत्साहन योजना, २०१३ अंतर्गत प्रोत्साहनाकरीता योजनेच्या संपूर्ण कालावधीकरिता कायम राहिल.

ब) नगर विकास विभागाची दिनांक १०/२/२०१६ रोजीची पुणे महानगर क्षेत्र हद्द घोषित करण्यासाठीची अधिसूचना निर्गमित करण्यापुर्वी ज्या उद्योग घटकांना साप्रोयो, २०१३ अंतर्गत प्रोत्साहने मंजूर करण्यात आली आहेत, अशा उद्योग घटकांना नगर विकास विभागाच्या सदर अधिसूचनेमुळे झालेल्या क्षेत्र बदलाचा कोणताही परिणाम न होता साप्रोयो, २०१३ नुसार असलेल्या तालुक्यांच्या वर्गीकरणानुसार प्रोत्साहने देय राहतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०१२०१२२४००६९१० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(संजय इंगळे)

उप सचिव, महाराष्ट्र शासन

प्रति,

१. विकास आयुक्त (उद्योग), उद्योग संचालनालय, मुंबई
२. विक्रीकर आयुक्त, मुंबई
३. विभागीय आयुक्त, पुणे
४. जिल्हाधिकारी, पुणे
५. व्यवस्थापकीय संचालक, महाराष्ट्र लघु उद्योग विकास महामंडळ, मुंबई
६. मुख्य कार्यकारी अधिकारी, महाराष्ट्र औद्योगिक विकास महामंडळ, मुंबई
७. विभागीय सह संचालक (उद्योग), पुणे
८. महाव्यवस्थापक, जिल्हा उद्योग केंद्र, पुणे
९. सहायक संचालक, नगर रचना व मुल्यनिर्धारण विभाग, पुणे
१०. नोंदणी महानिरीक्षक व मुद्रांक नियंत्रक, महाराष्ट्र राज्य, पुणे
११. सह जिल्हा निबंधक वर्ग-१ (निम्नश्रेणी) व मुद्रांक जिल्हाधिकारी, पुणे ग्रामीण यांचे कार्यालय, शासकीय छायाचित्र नोंदणी कार्यालयाची इमारत, ५ फायन्सांन्स रोड, पुणे-१

१२. कार्यासन- नवि-१३, नगर विकास विभाग, मंत्रालय, मुंबई
१३. महसूल व वन विभाग, मंत्रालय, मुंबई
१४. वित्त विभाग, मंत्रालय, मुंबई
१५. उद्योग, उर्जा व कामगार विभागातील सर्व कार्यासने, मंत्रालय, मुंबई
१६. महालेखापाल (लेखा परीक्षा) -१, महाराष्ट्र राज्य, मुंबई
१७. महालेखापाल (लेखा व अनुज्ञेयता) -१, महाराष्ट्र राज्य, मुंबई
१८. महालेखापाल (लेखा परीक्षा)- २, महाराष्ट्र राज्य, नागपूर
१९. महालेखापाल (लेखा व अनुज्ञेयता)- २, महाराष्ट्र राज्य, नागपूर
२०. अधिदान व लेखा अधिकारी, मुंबई
२१. निवासी लेखापरीक्षा अधिकारी, मुंबई
२२. निवड नस्ती, (उद्योग-८ कार्यासन), मंत्रालय, मुंबई